

1 ra Bedu

Ja ua rá mudi ra carta bi 'yo'tra Bedu.

1 ¹ Nügä drá Bedu, rá representantegä ra Jesucristo. Dadi zenguagä'u to bá sohyø häi, 'bup'u ja yø 'dan'yo häi. 'Bu i'da p'u Ponto, 'nɛp'u Galacia, 'nɛp'u Capadocia, 'nɛp'u Asia, 'nɛp'u Bitinia. ² Bá huan'nahü Oja ma Papáhu, porque nuná, ya padi te ja ngue di nja m'mefa. Ra Espíritu Santo bi 'yøt'e ngue guí cohmu ngue yø ja'i Oja. I nne Oja ngue gui 'yøthü'a te di 'bep'ahü ra Jesucristo, gue'a di hoc'a ni ts'oquihü'a conná nguehrá ji bi mäni. Dí nnegä ngue emmei di 'da'ahü rá njapi Oja 'nɛ da hyut'a ni mmuihu.

³ Ma ga espahü Oja, nuna rá Oja 'nɛ rá Papá ma Hmuhü Jesucristo. Guehna emmei bi 'dacju rá mate na, porque bi 'yøt'e ngue ma'da'yo dá m'muhmu. Ma'da'yo dá m'muhmu ngue bi bennate ra Jesucristo p'u ha bi t'ägui. Janangue zant'a dí tømhmü'a te di 'dacju Oja ya. ⁴ Nu te di n'nacju, hingyø cosa ngue di m'medi, oque di nts'oni, oque di m'manhni. Sinoque dí tømhmü'a ra nho bí ja mahets'i xa nzän'Oja di 'dacju. ⁵ Rángue guí ɛc'eihü Oja, nuya m'mädi'ahü conná ts'edi Oja asta gue'mø ra pa rá nzegui. Nu'mø bi zønna pa p'uya, guí pahmu xandønho te gä ra nho di n'na'ahü rángue bi yan'ahü.

⁶ Janangue dami johyahü ya, madague'a di nja'mø da du ni mmuihu ngue 'dama 'dan'yo man'u guí thohmu. ⁷ Porque guí thohmu ra n'u ngue di ts'ä ni nt'ɛc'eihü. Guí pahmu ngue ra oro, xangu rá muui, pɛ di m'medi. Pɛ nuna ra oro, guep'u ja ra sibi ts'ä na ngue'mø 'datho oque hin'na. A nuyá, nup'u ja rá hmi rá dä Oja, man'natho di muui na ni nt'ɛc'eihü i ja, ngue rá muui ra oro. Nu'mø guí thohmu ra n'u, 'nɛ majuani guí ɛc'eihü Oja, Oja da nu manho'ahü 'nɛ da 'yets'ahü 'mø ra pa da ɛp'u ra Jesucristo. ⁸ Nu'a ra Jesucristo gadi mahmu ya, madague'a hingá nuhu. Nu'á, guí ɛc'eihü ya, madague'a hinguí hethü. Pɛ gadi johyahü co n'na ra pähä hinguí sä di hma te gånho. ⁹ Rángue guí ɛc'eihü ya, di nyanni tehu.

¹⁰ Yø pøngahya Oja, bi 'bet'o ra hya ngue'a rá mate Oja di 'da'ahü. Nuya yø pøngahya ya, bi ja ndummui bi hyoni te 'be'a nne da 'yøt'Oja ha di nyanyø ja'i. ¹¹ Porque ra Cristo bi 'yøt'e ngue n'youi ra Espíritu Santo ya yø pøngahya. Nuna ra Espíritu Santo, bi japi da 'yotra hya ngue ra Cristo i ja ngue da zä ra n'u, m'mefa p'uya, di mmandasɛ. Pɛ nuya yø pøngahya ya, bi ne extá mbadi te'o ma ja'i na da bønɪ ngue ra Cristo, oque tema pa di m'mui. Emmei bi hyoni ha di dini hanja ra hya. ¹² Nuya p'uya, bi t'ut'i ngue hinda fadi te ga mbønna hya bi 'yot'i, asta ja guehyø pa dí 'buhmu ya da fadi. A nuyá, nu te bi 'yot'u yø

pøngahya'u, ya gá tĩhmũ te ga mbønna hya 'mø mi si'ahũ rā hoga 'da'yo hya ya. Porque nũ to bi xi'ahũ rā hya, gue'a rā Espĩritu Santo bá 'bennbabi mahets'i bi hatra ts'edi. Ya gá pahmũ ya yø hya ya, guehya emmei nne da bahyø anxø Oja ya.

¹³ Janangue dami tunnĩ n'yomfēniũ, 'nē dami samse nĩ n'yomfēniũ. Gui cāmfeñi gui tømhmũ'a rá mate Oja di 'da'ahũ 'mø bá ģhra Jesucristo. ¹⁴ Nũ te di 'bep'ahũ nā Oja mā Papáũ, gue'a gui 'yøthũ'a. Nũ'a rā nts'o xca 'yøthũ m'met'o 'mø hĩngmani pahmũ Oja, 'yo nĩmantho guĩ øthũ'a ya. ¹⁵ Nũnā Oja bi zo'ahũ ngue dyø basi'ahũ. Nuyá, tengutho Oja ngue tate xanho, xquet'a guĩ njathũ p'uya ngue tate xtanho te gdĩ n'yohũ. ¹⁶ Nup'ũ ja rā Macā Libro, nt'ot'i p'ũ rā hya ngue ģnā: “Dami 'yøthũ'a tate xanho, porque nugā tate xanhogā”, ģn'Oja. ¹⁷ Nũ'mø guĩ mmat'Ojahũ, guĩ ģhmũ p'uya: “Mā Papá'i Oja”, guĩ ģhmũ. Pē nũnā Oja, hĩnda huantho ndana rā ja'i da hyaspa rā güenda te nnā 'yo n'na ngu n'najũ nā. Janangue jatho guĩ n'yo mansũhũ mente rā pa guĩ 'yohũ ua ja rā xĩmhäi. ¹⁸ Nũ'mø mam'met'o säditho te gmani m'mũhmũ tengutho bi 'yut'a nĩ mboxitahũ. A nuyá, ya guĩ pahmũ'a te rā njut'i bi nja ngue bi ma mapøhø'ahũ. Nũ'ahũ, hĩngřa oro ogue rā t'axi bi njut'i ngue guĩ mpøhmũ. ¹⁹ Sinoque gá mpøhmũ connā macā ji bi mǎnna Cristo 'mø mi dũ. Bi tho rā Cristo tengutho 'mø bi tho n'na rā de'yo ngue da t'øtra 'bøt'e 'nē hĩnte mants'o di ja, sinoque di tate xtanho. ²⁰ Nũnā rā Cristo, hante ngue di nhohřa xĩmhäi, ya bá ts'ännbi ngue da dũ. Pē bi zønna pa bi m'mũcua ja rā xĩmhäi 'nē bi dũ connā nguecjũ. ²¹ A nuyá, rángue gá pahmũ rā Cristo, ya guĩ ģc'ēiũ Oja ya. Nũnā Oja bi xoxpũ ha bi t'ähřa Cristo 'nē bi 'yēspabi. Janangue nũnā guĩ ģc'ēiũ ya, guehna Oja nā. A nũ'a rā nho bí ja mahets'i guĩ tømhmũ, guehna Oja di 'da'ahũ nā.

²² Nũ'a te mmǎnna rā hya majuanĩ gue'a guĩ øthũ'a, nũ'a rā nts'o mi ja nĩ mmũihũ m'met'o, bi hyacra Espĩritu Santo'a. A nuyá, ya majuanĩ gadĩ mahni cũhũ ya. Janangue dami ja ndummũ gui sigue gui mahni cũ n'na ngu n'na'ahũ. ²³ Nũnā rá hoga 'da'yo hya Oja, i ja para zantho nā. Rángue gá 'yēc'ēiũ nā rā hya ya, ya ja'ahũ rā 'da'yo te. Hĩmbi n'na'ahũ rā te ngue di njap'ũ rá nzēgui, sinoque guehna rā te i ja para zantho bi n'na'ahũ. ²⁴ Nt'ot'i p'ũ ja rā Macā Libro rā hya ngue ģnā: “Nũ gǎtho yø ja'i 'bui, tengutho yø paxi ngue da thotho. Nũ'a rā nho ga 'bũhyø ja'i, tengutho yø dōni yø paxi ngue da thotho. Rā paxi da 'yot'i, da dǎhrǎ dōni p'uya. ²⁵ Pē nũnā rá hya Oja, ja para zantho nā”. Nũnā, guehna rā hya nā ngue rā hoga 'da'yo hya bi ma mā øte'ahũ.

2¹ A nuyá, dami hyehmu p'u'a te gäma nts'o i ja. O guí nnehu ngue maxots'etho di nequi ngue xta nho ni mmuihu, sinoque dami nehu ngue da gue'a te majuaní guí mmamhmu. O guí seyahmu. O to guí nnømman'uhmu. ² Nu yø 'uene ngue ts'udra pa xa mmi, i nne dra xi'ba ngue di zacyø do'yo. Guí njathu p'uya, dami nehu na rá hya Oja ngue n'nat'a, para ngue di zajni 'da'yo tehu. Man'na man'na gdí timhmu ra hya, asta gue'mø da zadi guí mpøhmu. ³ Nguna gui 'yøthu ya, porque ya bi dinni mmuihu ngue xanho rá mate Oja.

⁴ Man'na gdí hyomhmu hanja na ra Cristo. Nuná, tengutho n'na ra do ngue rá mudi bi thomba rá ngu Oja. Yø ja'i bi ne bi 'yenna ra do na, pe Oja bá huanhni ngue da hyomba rá ngu. ⁵ Dami ne ngue da nopa do'ahu Oja p'u ha nthøe n'na ra ngu ngamhmat'Oja. 'Ne gue'ahmu da nopa mmäcja'ahmu para ngue guí mmat'Ojahmu. I nnu manho'ahu Oja, porque guí ec'eihu ra Jesucristo. ⁶ Nt'ot'i p'u ja ra Maca Libro ngue Oja i ena: "Nup'u Sión, ga pecä p'u n'na ra do ngue da nopa ts'at'i ma ngu. Gue'a n'na ra do ngue ra thanhni, ngue tate di muui. Nu to da 'yec'ei na ra do na, hinjam'mø da zonna pa da 'yenna ja'i ngue himma juani'a te ec'ei".

⁷ A nuya ngue guí ec'eihu ra Cristo, ya guí pahmu ngue tate di muui na. Pe nt'ot'i te da thohya yø ja'i hingui ec'ei, i ena: "Nuna ra do himbi nu manho yø hyønnigu, guehna ra do brá 'bepo p'u brá fuhra jado na". ⁸ Xquet'a nt'ot'i ra hya ngue ena: "Guehna ra do da 'yøt'e ngue di fesyo ja'i na. Guehna ra mædo da 'yøt'e ngue da dähyo ja'i na". Nuya yø ja'i di fes'na ra do na, tengutho xpa ts'ännbi da thogui to hingui ec'eibi rá hya Oja.

⁹ Pe gue'ahmu ya yø ja'i yø thanhni Oja. Gue'ahmu ya yø mmäcja thanne na Oja ma dast'abihu. Nu'ahmu, ya gá hyehmu p'u ra nts'o ngue ya yø ja'i'ahmu Oja. Janangue gui tansu ra hya ngue tate xanho Oja. Guehna bi zo'ahmu 'mø gmí 'yohu p'u ja ra 'bexui ngue ra nts'o, ngue gdí mähä p'u ja rá nyot'i Oja. ¹⁰ Nu'mø man'na ra pa, himmayø ja'i'ahmu Oja 'mø. Pe nuyá, ya yø ja'i'ahmu Oja ya. Nu'mø man'na ra pa, himmi tinni mmuihu hanja na rá mate Oja 'mø. Pe nuyá, ya bi 'da'ahmu rá mate Oja ya.

¹¹ Ague ma zi cu'ahmu, gue'ahmu hingyø mmenguhmu ua ja ra ximhäi, porque gyø mmenguhmu mahets'i. A nua, guí säyathohmu ua. Dí xi'ahmu ngue 'yo di tap'ahmu ra nts'o so ni mmuihu. Jatho ngue gui samse ni mmuihu. ¹² Dami n'yo manhohmu p'u ha 'buhyo ja'i hingui ec'ei ra Cristo. Nuyá, guehya nnømman'uhmu ya, embi ngue gyø ts'oc'eihu. Pe da zonna pa da badi ngue majuaní xanho te guí øthu. Janangue da 'yespabi Oja 'mø ra pa da zøcua.

¹³ A nuyá, rángue guí nne gui yörpahü rá pähä Oja, dami 'yøthü'a te di manda yø n'yohü xä t'ets'i ngue ja yø cargo. Nu'a rá dast'abi di manda p'u ja ni häi guí 'bühmü, dami 'yēc'eiü. ¹⁴ Dami 'yēc'eiü rá gobierno xä 'yēxra dast'abi ngue da gotyø ts'oc'ei 'nē da nu manho'u yø ja'i øtra nho. ¹⁵ I nne Oja ngue gui 'yøthü rá nho n'namhma da gatyø hyä'u yø m'memmü ja'i hingui padi hanja rá hyä. ¹⁶ A nuyá, ngue bi thøgahü p'u rá ley nuna madi ja ts'edi ngue ga mmähä rá castigo ya, ya hindi mandagahü naya. Pe 'yo sä guí emhmü ngue sätho mahønga øthü rá nts'o. Nu'á, ya hin'na'a. Dami nehü ngue ya guí ohü rá 'yē Oja. Nu te di 'bep'ahü Oja gui 'yøthü, dami 'yøthü. ¹⁷ Dami nu mansuhü gätho yø ja'i. Dami mahni mmi'yēc'eiü. Ma datho guí suhü Oja. Dami 'yörpahü masu rá dast'abi 'bet'o ngue di manda p'u ja ni häihü.

¹⁸ Ague gyø hmiquihü, dami 'yēc'ei ni hmühü, 'nē dami nu mansuhü. Hinga hont'u yø hoja'i ya mantudi gui 'yēc'eiü, sinoque xquet'a 'nēü ya manzaqui gui 'yēc'eiü. ¹⁹ Nuna Oja, i nnu manho to sä rá n'u hingui ja te rángue'a, di n'uni sä rá n'u ngue nne da 'yörpa rá pähä Oja. ²⁰ Pe nu'mø guí øthü rá ts'oqui 'nē gue'a ga 'bep'ahü'a, madague'a gui seti te t'øt'ahü, pe ya hin'yu te di nu manho'ahü Oja 'mø. A nu'mø ngue rá nho guí øthü, 'nē bi ma ma'uni'ahü, 'nē gá sethü, ya gue'a di nu manho'ahü Oja'a. ²¹ Porque guehna i ts'o'ahü ná ngue gui njahü p'u. Nu rá Cristo bi zä rá n'u conná nguecjü. Tengu bi 'yøtra Cristo, da ngu'a gui 'yøthü ya. ²² Porque rá Cristo himbi 'yøtra ts'oqui, 'nē hin tema fehni bi thinnbi. ²³ Nu'mø mi ts'ani, hin madi cots'a te ga ts'ani. Nu'mø mi zä rá n'u, himbi pihyø ja'i. Sinoque di dädra güenda te t'ørpe co nuna Oja haxra güenda xanho. ²⁴ Rá Cristo bi 'dømba rá do'yo p'u ja rá pont'i, bi tho conná nguehma ts'oquihü. Bi ne ngue ya da zep'u rá ts'oqui dí øthü, nnepe ngue gä rá nho gdá m'mühmü. Bi n'uni ngue bi zetrá do'yo, go bi tho'a rá ndate mi ja ngue xca thohmü. ²⁵ Ya xqui hyehmü rá 'yu tengutho yø de'yo 'mø bi n'ueni. Pe nuya gá penju p'u 'bühni madi fät'a ni tehü.

3 ¹ Ague gyø xisuhü, dami 'yēc'ei ni dammehü. Nu rá xisu 'mø 'bührä damme ngue hingui ec'ei rá hyä Oja, da zønna pa da 'yēc'ei 'mø da nu'a te rá nho gní 'bühmü. Himma hyoni te guí xihmü ngue di 'yēc'ei rá hyä. ² Porque rá n'yohü da hyacra güenda hanja ngue guí 'bü mmanhohü, 'nē ja ni ts'uhü. ³ Nu'a te gdí nhocjü, hinga hontho gui xø ni yahü ngue mahotho di nequi, oque gui sarpahü yø oro, oque gui hyehü rá ulu tate xanho. ⁴ Nu'a te gdí nhocjü, gue'a te di nzai ngue dra døni mbo ni mmühü. Nu'mø gui yahü, mazihotho gdí nyahü. Nuná, guehna emmei di ho Oja ná. ⁵ Manjam'mø ngu'a maní nhocyø xisu ngue mi nnu

mansu Oja. Mi nnøx Oja 'nɛ mi ɛc'ɛi yø damme. ⁶ Tengu ra Sara bi 'yɛc'ɛi ra Abraham, 'nɛ i hutɪ ngue rá hmu. Nuna ra Sara hinte bi zu, bi 'yøt'a te xanho. A nu'ahu, ya gue'ahu yø t'ixu'ahu naya, ngue'mø gui 'yøthu tengutho bi 'yø'na.

⁷ Yø n'yohu xquet'a dí xifi, dami m'muhmu xanho ni xisuhu. Gui 'yørpahu masu, porque yø xisu hinguí nzaqui tengutho ga nzaqui'ahu. Dami suhu porque xquet'a 'nɛhya 'da'in'da'a thohu ra mate ngue ra 'da'yo te. Guehna gui 'yøthu naya, n'namhma ngue nu'mø guí mmat'Ojahu, da 'yø Oja te gui xihmu.

⁸ Ja ua na ra hya gui 'yøt'e gätho'ahu. Gui 'yøt'e ngue xøgue da 'da'igu ni n'yomfenihu. Dami 'yøt'e tengutho 'mø egadi ncuhu. Di nja ni yemmuihu. Ogadi 'yɛx'mø guí yahu. ⁹ Nu'mø xants'o te øt'ahu n'na ra ja'i, 'yo gadi cospahu te øt'e. Nu'mø ts'an'ahu, 'yo guí satehu. Hante dami 'yäphu Oja ngue di japi to san'ahu. Ya guí pahmu ngue gue'a i zo'ahu Oja'a, n'namhma di jap'ahu Oja. ¹⁰ Ngu'a nt'ot'i p'u ja ra Maca Libro ngue ɛna: “Nu'mø guí nne gui ho'a te gni 'buhmu, oque guí nne guí nuuhu yø pa xanho, dami samni jani 'mø guí yahu, 'yo guí ya mants'ohu. 'Nɛ 'yo guí mmanña fehni p'u ha guí yahu. ¹¹ Dami hyehmu p'u ra nts'o, dami 'yøthu ra nho. Dami ja ndummui gui hyoni ha gdí hojpa yø mmui'u su'ahu. ¹² Porque Oja i nnu manho 'mø hetyø hoja'i. A nu'mø bi mat'Oja p'uya, Oja ørpa masu te xifi. Pɛ nu yø ja'i xants'o te øt'e, hinguí nnu manho Oja 'mø hɛti”.

¹³ ¿Te'o guí ɛna di un'ahu 'mø guí øthu ra nho? ¹⁴ A nu'mø guí sähu ra n'u ngue ra nho guí øthu, ra mmenthi gá nthehu 'mø. Nu'mø bi pi'ahu yø ja'i, osä gui suhu, 'yo dadi fetni mmuihu. ¹⁵ Dami nu mansuhu ra Cristo, porque gue'a ni Hmuhu'a. Nu'mø to da 'yänni hanja'a ni nt'ɛc'ɛihu i ja, zant'a ya gdí padi te gdí thahmu. Nu to nzo'ahu, 'yørpahu masu, pɛ gui nya manhuɛhi ha gdí nyahu. ¹⁶ Nu'a guí pahmu ngue xanho, gue'a gui 'yøthu'a. Janangue da mes'yø sä'u nømman'u ahu ngue guí ɛc'ɛihu ra Cristo. ¹⁷ Xi'mø nne Oja ngue gui sähu ra n'u, man'na xanho gui sähu ra n'u ngue guí nne gui 'yøthu ra nho, hinda gue'a gui sähu ra n'u ngue di ja ni ts'oquihu. ¹⁸ Ra Cristo bi zä ra n'u ngue bi tho. Gue'a i nhogui para zantho gä ma ts'oquihu'a. Nuna ra Cristo ngue ra hoja'i, bi du ränge ma ts'oquihu, para ngue ga nhojpahu Oja. Majuani bi du rá do'yo ra Cristo, pɛ himbi du rá te. ¹⁹ Hante di bennate ra Cristo, bi ma bá xi'a n'na ra hya'u yø ánima ofädi. ²⁰ Guehya yø ja'i himbi 'yɛc'ɛi ra hya 'mø ra tiempo bi m'muhra Noé. Mente ra tiempo bi hocra barco ra Noé, bi zerpabi yø ja'i Oja. Høndi hyato nja'i bi nyani ngue bi 'yo ra barco gä nja ra ndate 'ye. ²¹ Njarbutho na ra hya si'ahu ya, gui nyamhmu 'mø guí nxixyahu ränge bi bennate ra Cristo 'mø mi du. Nu'mø guí nxixyahu, hinga høntho ngue da bo ni do'yohu, sinoque

gue'a ra hmeya'a ngue guí äphu Oja ngue di hoc'a ni ts'oquih. ²² A nuyá, bi ma mahets'i ra Cristo, bí 'bup'u bí ja rá n'yei Oja. Gä di manda yø anxe, gätho'u bí ja yø 'befi mahets'i, gä di manda.

4 ¹ Bi zä ra n'u ra Cristo 'mø mi m'mucua ja ra ximhäi. Da gue'ahu ya, 'yo guí su guí sähu ra n'u, porque nu to sä ra n'u, gue'a hep'u ra ts'oqui'a. ² A nuyá, mente ra pa guí 'buhmu ua, 'yo guí øthu'a ra nts'o nnøpa pähä yø ja'i, sinoque gue'a rá pähä Oja gui 'yøthu. ³ Da zep'u'a ra nts'o xcá 'yøthu yø pa xa thogui ngue gmi øthu tengutho øtyø ja'i hinguí ec'ei Oja. Guehya yø ja'i hinguí nne di ts'ammi, øt'a te yø pähäse. I iti, di hi yø ja'i p'u øt'a ngo, hinha rá nzegui si sei. A nu'mø thanne yø dahmu, xants'o te øt'e. ⁴ Nuya yø ja'i ya, hinguí 'yo yø mmui hanja, ngue ya hinguí nne gui 'yøthu'a te ra nts'o øt'e. Janangue nnømman'u ah. ⁵ Nuyá, guehya da hyaspa ra güenda Oja ya. Porque Oja, ya xa nzänni ngue da hyaspa ra güenda'u i te, 'ne'u xandu. ⁶ A nuya yø ja'i ya xandu, bi sihra hoga 'da'yo hya 'mø manjam'mø. Nu to gä bi 'yec'ei na ra hya na, tengutho Oja ngue 'bui para zantho, njarbutho ya yø ja'i ya, 'buhyo te, madague'a ya xandu yø do'yo. Porque Oja bá sännbi ngue da du gätho yø ja'i.

⁷ N'na pa ngu n'na pa bá cuatro pa ngue da gua'a nximhäi. Janangue dami samni n'yomfenih, dami padi xanho ha gdi mat'Ojah. ⁸ Nu'a ma datho ja ngue gui 'yøthu ya, jatho ngue emmei gui mmadi n'na ngu n'na'ahu. Porque ra ja'i di mahrá mmic'eiui, madague'a thojpatho hinguí ho te ørpabi, pe di punnbi. ⁹ Co n'na ra pähä, dami n'unna ts'äya n'na ngu n'na'ahu p'u ja ni ngumhmu. ¹⁰ N'na ngu n'na'ahu di 'da'ahu ra ts'edi Oja ngue da zä gui 'yøthu 'dama 'dan'yo ma'befi, n'namhma ngue gui faxni cuhu. Dami 'yøt'e xanho ra 'befi bi n'na'ahu. ¹¹ Nu to bá ts'ännbi ngue da manna hya, pe gue da gue'a rá hya Oja da ma. Nu to bá ts'ännbi ngue da 'yøtra 'bäxte, da 'yørhma ra 'bäxte nnep'a Oja da 'yøt'e. Nu te gä guí øthu, dami 'yøthu ngue nu to ec'ei ra Jesucristo da 'yespabi Oja. Nuná, guehna Tate na, 'ne ja rá ts'edi para zantho. Da ngut'atho.

¹² Ague ma zi cu'ahu, ogadi 'yøthohu 'mø bi ts'u'ahu. Porque jatho ngue da ts'u'ahu, n'namhma di nequi ngue'mø du ni nt'ec'eiuh ogue hin'na. ¹³ Dami johyahu 'mø guí sähu ra n'u tengutho bi zä ra Cristo. A nu'mø bi zøcua'a, ma datho guí johyahu p'uya. Porque di nequi ngue maguese. ¹⁴ Nu'mø nnømman'u ah yø ja'i ngue guí ec'eiuh ra Cristo, ra mmenthí gä nthehu 'mø. Gue'a gui nequi'a ngue guí n'yohu na ra

Espíritu Santo maguese. A nuya yø ja'i nnømman'u Oja, pe nu'ahũ p'uya, guí nnu mansuhũ Oja. ¹⁵ Nu to øtra ts'oqui, jatho ngue da zã ra n'u. Tengu yø hyote, yø bẽ, yø ts'oc'ei, 'nẽ'u di nthintyø asunto ja yø mmic'eiui. Pe nu'ahũ mamĩ njahũ p'u. ¹⁶ A nu'mø to sã ra n'u ngue tenna Cristo, 'yo di pẽsrã sã, sinoque di ja mammadi Oja ngue ec'ei ra Cristo. ¹⁷ Ya bi zønna pa da mudi da hyaspa ra güenda Oja yø ja'i. Pe rá muditho da thascahũ ra güenda ngue ya yø basigahũ Oja. ¿Pe Hague ngu ra castigo da nu'u to hingui ec'ei na rá hoga 'da'yo hya Oja 'mø? ¹⁸ Nguna nt'ot'i p'u ja ra Maca Libro ngue ẽna: “Xi'mø ra hoja'i, xanhennitho ha di nyani, çhapu go di nequi'a ja rá ts'oqui 'nẽ hingui su Oja 'mø?” ¹⁹ A nuyá, nu'mø ya xpa nzãn'Oja ngue da zã ra n'u to øtra nho, di siguehma yø ja'i da 'yøtra nho, 'nẽ di dãpyø te Oja. Nuna Oja bá zãnni ngue bá m'muhyø ja'i, hingui hegahũ na.

5 ¹ Nuya yø n'yohũ 'bet'o p'u gadi mpetihũ, xquet'a 'nẽcã 'da'igu ma 'bẽfigã'be'u, ngue dadi japã majuanĩ yø ja'i ha bi nja ngue bi du ra Cristo. Nuna ra ts'edi di unna Cristo 'mø bá ẽhẽ, 'da dí tocathogãhe na. Jap'u n'na ra hya dí nne ga xi'ahũ ya. ² Ague n'yø'ahũ, damĩ fãhmũ ya yø ja'i xã pet'a Oja p'u ha guí 'buhmũ. Pe hingrã ts'editho gdi fãhmũ, sinoque mpähã gdĩ fãhmũ. 'Nẽ 'yo guí ørpahũ rá 'bẽfi Oja ngue ra mentyu guí nnehũ, sinoque guí fãhmũ yø ja'i co n'na ra pähätho. ³ 'Yo guí nne ngue guí mandahũ yø ja'i guí fãhmũ. Nuya yø ja'i xã pet'a Oja, damĩ cãmbahũ ra 'yu te da m'mui. ⁴ A nu'mø bi zøcua rá Hmu yø madi, nu'a rá njapi Oja di 'da'ahũ hinjam'mø da thogui.

⁵ Xquet'a yø ts'unt'u dí xifi, nuya yø n'yohũ 'bet'o p'u ha gadi mpetihũ, damĩ 'yẽc'ei te xi'ahũ. A nuyá, gãtho'ahũ, 'yo gadi 'yẽx'mø guí yahũ. Porque Oja hingui nnu manho'u di 'yets'i, pe di unnã mate ya yø ja'i hindi 'yets'i. ⁶ Janangue ogadi 'yẽxhũ, porque guí pahmũ ngue hõnse Oja ja rá ts'edi. 'Nẽ da 'yẽhra pa ngue da 'yets'ahũ Oja. ⁷ Nu'a te gui hemphũ, damĩ xihmũ Oja, porque guehna fã'ahũ na.

⁸ Damĩ samni n'yomfẽnihũ, damĩ mfãhmũ xanho. Porque nu'a ni nsuihũ gue'a ra zithu'a, øt'e tengutho n'na ra zate i gue, di thet'i ngue honi to da za. ⁹ Nu'a ra zithu damĩ tõnhnũ. Damĩ zajni mmuihũ connã guehni nt'ec'eihi. Ya guí padi ngue nu'a ra n'u guí sãhũ, xquet'a ngut'a thohni cuhũ 'bui gã ra ximhäi. ¹⁰ Guese Oja badi uni gãtho rá mate, bi zon'nahũ ngue para zantho di toca'ahũ rá ts'edi di unna Cristo. Nu'mø ya bi tho'a ra n'u guí sãhũ, ya mits'udyø pa da 'yøt'Oja ngue ya hin tema nts'o nma thin'nahũ, da 'yøt'e ngue guí nduhũ, ya ra seguro ngue hinte gui jahũ. ¹¹ Nuna Oja, tate ja rá ts'edi para zantho. Da ngut'atho.

¹² Ja ua ra carta dí pen'nahũ, da gaxma cũhũ ra Silvano. Dami 'yɛc'ɛi te da xi'ahũ na. Himma ya'møtho dá ot'ahũ na ra sũcua jaua. Dí nne ngue ga ha'ahũ ra ts'edi, dadi ja'ahũ majuanĩ ngue nũna ra hya dá ot'i, ja mmangua ha di njap'u di jap'ahũ Oja. Co nũna ra hya naya, gá dũhũ.

¹³ I pen'nahũ ra nzengua ya ni cũhũ 'bũcua Babilonia, nũya yø thanhni Oja tengũtho'ahũ. Nũna ra Marco, ɛntho ma ts'ũnt'ũgä na, xquet'a di zengua'ahũ. ¹⁴ Dami nzengua n'na ngu n'na'ahũ, co n'na ra beso tengũtho gui nnu mansu'u exa di ncũ. Dí nne ngue da hyu ni mmui gätho'ahũ ngue guí n'yohũ ra Jesucristo.